



Tokāteline mo e Ngaahi Fuakava 18–19

22–28 FĒPUELI

Ko e hā hono mahu'inga 'o e ongo-ongolelei 'o Sīsū Kalaisí kiате koé?

Na'e ma'u 'e Māteni 'a e taha 'o e ngaahi faama lelei taha 'i Palemaila, Niu 'Ioké. 'I he hokosia e taimi ke pulusi ai 'a e Tohi 'a Molomoná, na'e fakakaukau 'a Māteni ke tuku nō 'ene fāmá ke totongi 'aki 'a e mīsini pākí. Ka na'e 'i ai ha palopalema lahi ai.

Ko Ha Momeniti ke Fili

Kapau 'e tokoni 'a Māteni ki hono pulusi 'o e Tohi 'a Molomoná pea 'ikai ola lelei 'a hono fakatau atú, 'e mole 'a 'ene fāmá. Na'e pau ke fai 'e Māteni ha fili faingata'a.

Ko e hā ha me'a 'okú ne tokoni'i koe ke fai 'a e ngaahi fili mahu'ingá? 'Oku uesa nai ho ngaahi filí 'i hono 'ilo'i e mahu'inga 'o e ongoongolelei 'o Sīsū Kalaisí kiате koé?

Ko Ha Loto-Fiemālie ke Feilaulau

Na'e ma'u 'e Siosefa Sāmīta ha fakahā ke tala kia Māteni ke 'oua na'a manumanu ki hono kelekelé kae foaki tau'atāina ia ki hono paaki 'o e Tohi 'a Molomoná (vakai, Tokāteline mo e Ngaahi Fuakava 19:26).

'E hoko 'eni ko ha feilaulau, ka na'e fakamanatu 'e he 'Eiki kia Māteni kuo te'eki ha taha 'e feilaulau lahi ange ma'á e fānau 'a e 'Otuá 'iate la (vakai, Tokāteline mo e Ngaahi Fuakava 19:18).

Ko e hā 'oku hoko ai 'a e feilaulau ko ha kongá 'o e ongoongolelei 'o Sīsū Kalaisí?



Ko Ha Ngāue Faka'e'i'eiki

Na'e tuku nō 'e Māteni 'a 'ene fāmá 'o lava ai hono paaki 'a e fuofua tatau 'e 5,000 'o e Tohi 'a Molomoná. Kuo lea 'a Palesiteni Tāleni H. 'Oakesi, Tokoni 'Uluakí 'i he Kau Palesitenisī 'Uluakí 'o pehē, "Ko e taha e ngaahi tokoni lahi taha 'a Māteni Hālisí ki he Siasí, 'a ia 'oku totonu ke manatua ai ia 'i he taimi kotoa pē, ko 'ene fakapa'anga 'a hono pulusi 'o e Tohi 'a Molomoná" ("The Witness: Martin Harris," *Ensign*, May 1999, 36).



THE MARTIN HARRIS FARM (FAAMA 'A MĀTENI HĀLISÍ), TĀ FAKATĀTĀ 'A AL ROUNDY
NGAAHI 'ULUAKI FUA, TĀ FAKATĀTĀ 'A JEFFREY HEIN